

केयर उतरेगी कंसल्टेंसी क्षेत्र में

अपनी सब्सिडियरी के
जरिए रिस्क मैनेजमेंट
कंसल्टेंसी सेवाएं
देगी कंपनी

प्रेट् • कोलकाता



अग्रणी क्रेडिट रेटिंग एजेंसी क्रेडिट
एनालिसिस एंड रिसर्च लिमिटेड
(केयर) ने नए क्षेत्रों में उतरने की
योजना बनाई है। कंपनी जल्द ही
रिस्क मैनेजमेंट कंसल्टेंसी सेवाएं
शुरू करने जा रही है। इसके साथ ही,
कंपनी अपनी आय बढ़ाने के लिए
विदेशी बाजारों में भी जाने की तैयारी
कर रही है।

केयर के मैनेजिंग डायरेक्टर
एवं चीफ एक्जीक्यूटिव ऑफिसर

डी. आर. डोगरा ने यहां सीआईआई
द्वारा आयोजित फाइनेंशियल
मार्केट्स कॉन्क्लेव-2013 के दौरान
संवाददाताओं से बातचीत में कहा
कि केयर अपनी सब्सिडियरी कंपनी
केयर केलिप्टो रिस्क टेक्नोलॉजीज
लिमिटेड के जरिए 2013-14 से
रिस्क मैनेजमेंट कंसल्टेंसी सेवाएं देना
शुरू करेगी।

डोगरा ने कहा कि रेटिंग स्पेस में
ग्रोथ की एक सीमा है। कंसल्टेंसी

सेवाओं में उतरने से कंपनी में
विविधिकरण आएगा। उन्होंने
बताया कि कंपनी मुख्य तौर पर
इयू डिलिजेंस, डील वैल्यूएशंस व
रिस्क मैनेजमेंट से जुड़ी सलाहकारी
सेवाओं पर फोकस करेगी। केयर
ने वर्ष 2011 में केलिप्टो रिस्क
टेक्नोलॉजीज की 75.15 फीसदी
हिस्सेदारी का अधिग्रहण किया था।

चालू वित्त वर्ष के दौरान कंपनी
को रेटिंग सेवाओं से होने वाली आय
बीते वित्त वर्ष के स्तर के आसपास ही
178 करोड़ रुपये पर रहने की उम्मीद
है। बीएसई पर बुधवार को केयर के
शेयर का भाव 0.16 फीसदी की
बढ़ोतरी के साथ 797 रुपये पर बंद
हुआ। बाजार बंद होते समय कंपनी
का पूंजीकरण 2,275 करोड़ रुपये
पर दर्ज किया गया।